



BAZILIKA PROTOPARROKKJALI SAN ĠORĠ MARTRI

L-Uffiċċju Parrokkjali, Triq il-Karità, Victoria VCT 1200 | t: 2155 6377 | e: info@stgeorge.org.mt | L-Arċipriet • m: 7920 4434 | e: archprieststgeorge@gmail.com
w: www.stgeorge.org.mt | fb: www.facebook.com/stgeorge.org.mt | live streaming: www.youtube.com/StGeorgesBasilica | RADJU *Lehen il-Belt Victoria* [104.00 FM Stereo] | t: 2156 5207

Iż-żmien tal-Knisja

Pentekoste hu l-jum li fih bil-qawwa tal-Ispirtu s-Santu d-dixxipli jsiru wkoll appostli. Id-dixxipli jimxi wara Ġesù, l-appostlu jwassal l-aħbar it-tajba u jhegġeg oħrajn isiru dixxipli. Mela biex tkun appostlu l-ewwel trid tkun dixxipli.

Kif issir dixxipli?

Id-dixxipli hu dak li jilqa' l-Kelma ta' Ġesù u jinduna li hajtu ma taghmilx sens mingħajr Kristu. Għalhekk jibda jithegġeg biex jitgħallem iżjed dwar Ġesù u fit-talb u l-qadi tal-proxxmu jsir jaf lil Ġesù personalment.

Kif issir appostlu?

Wara li l-Kristjan jithegġeg biex jimxi wara Ġesù, ma jkunx jista' jzomm l-fidi għalih biss iżda jkun irid jaqşam mal-oħrajn din l-aħbar it-tajba. U għalhekk skont il-vokazzjoni tiegħu jsir appostlu ma' dawk li l-Mulej jafdaldu qribu.

U l-hegġa?

Dik problema! Jekk m'hemmx hegġa jfisser li l-laqgħa vera ma' Ġesù għadha ma saritx. Ifisser li l-fidi mhix aħbar tajba. Ifisser li fil-hajja għad hemm affarijiet oħra hafna iktar

importanti minn Alla u allura nserrfu l-kuxjenza b'hajja tal-fidi medjokri.

Talba għall-Parroċċa tagħna

Prattikament il-formazzjoni tal-adulti giet ridotta għall-quddiesa tal-Ħadd. L-aħħar darba li morna għal xi tip ta' formazzjoni fil-fidi hu fil-Grizma. Nixtieq nitlobkom titolbu lill-Ispirtu s-Santu biex idawwalna u jurina kif għandna naghmlu l-formazzjoni tal-adulti fil-parroċċa tagħna. Għax kif nistgħu nkunu appostli fil-familji tagħna, fuq ix-xogħol, fit-triq, jekk anqas biss aħna dixxipli serji?



Nhar il-Ħadd li ġej 9 ta' Ġunju Bro. Etienne Gilson Ofm Conv. se jirċievi il-ministeru tal-letterat. Il-quddiesa mmexxija mill-Provinċjal tkun fil-5pm fil-Knisja ta' San Franġisk. Dan huwa pass ieħor fil-mixja tiegħu lejn il-hajja saċerdotali. Nitolbu għalih filwaqt li niringrazzjawh tal-għajnuna kollha li jagħti lill-parroċċa tagħna.

Il-Ħamisijiet ta' San Ġorġ



Il-ħames Ħamis: 13 ta' Ġunju
X'hin: 8pm

Għal min se nitolbu?: Kulhadd hu mistieden u se nitolbu għar-residenti tat-toroq: Karlu Galea, Universitas, Kunsill Ċiviku, Ewropa, Viani, Muniċipju Ruman, Far, Putirjal, Pjazza San Franġisk, Enrico Mizzi, Arturo Mercieca, Qasam San Ġorġ, Kerċem, Wied, Imblokk tal-Franċiżi, Pawlu Portelli.



Nhar l-Erbgħa 12 ta' Ġunju tiftaħ it-22 edizzjoni tal-Victoria International Arts Festival b'kunċert mill-Orkestra Nazzjonali bis-sehem tal-Symphonischer Chor Hamburg u tal-kor *Laudate Pueri* taħt id-direzzjoni ta' Thomas Dahl fit-Teatru Astra fit-8.00pm. Il-Festival, offerta kulturali fil-kuntest tal-Festa tal-Patron tagħna San Ġorġ, jibqa' sejjer b'kunċerti kuljum sat-Tnejn 15 ta' Lulju. Dhul b'xejn.

IL-FESTA TAGĦNA: kunu ġenerużi

M'hemmx festa ta' San Ġorġ mingħajr iċ-ċelebrazzjonijiet ta' Fidi fil-Knisja. San Ġorġ fil-kobor tal-martirju tiegħu jwassalna nifirhu bil-kobor ta' Alla.

Matul din il-ġimgħa qed issir il-ġabra tal-festa. Dawk minnkom li ma kinux id-dar inhegġuhom iwasslu

l-envelopp l-uffiċċju parrokkjali jew fil-knisja. Jinghatalkom poster il-ġmiel tiegħu b'tifikira. Tafu li biex issir festa xierqa rridu nistinkaw hafna biex il-festa ta' ġewwa tkun dinjituża. Kunu ġenerużi bħal dejjem! **San Ġorġ iberikkom.**



FESTA SAN ĠORĠ 2019
Generużi tiegħek b'risq il-Festa Titulari ta' San Ġorġ
Festa l-Lulju li ġej fil-komunità parrokkjali tagħna

KRONAKA 01-06-2019 Sar it-tieg ta' ANTHONY SAID u MARIE GAUCI.

+	INTENZJONIJET TAL-QUDDIES	09-06-2019	Carmelo u Stella Attard
		10-06-2019	Ganni u Fortunata Gatt
		11-06-2019	Ġorġ Sacco
		12-06-2019	Mons. Anton Grech-Vella
		13-06-2019	Pawla u Guzi Cassar
		14-06-2019	Guzeppi Mizzi
		15-06-2019	Rikardu Ellis

AGĦTHOM, O MULEJ, IL-MISTRIET TA' DEJEM